

## आदौ मुख्यवर्तिः

- संसदः अर्थ-संकल्पना-सत्रात् प्राक् अद्य संसद्-भवनपरिसरे सर्वदलीयोपवेशनम् समभवत्।
- वक्फ-संशोधन-विधेयकस्य संयुक्त-संसदीय-समितिः अद्य संसदि लोकसभायाः अध्यक्षाय ओम् बिल्गा इत्यस्मै स्वस्य प्रतिवेदनं समर्पयत्।
- प्रौद्योगिकमन्त्री अश्विनी-वैष्णवः अवदत् यत् सद्यः एव भारतं ए०आई० इत्यस्य स्वकीयं मूलभूत-प्रतिरूपं निर्मास्यतीति।
- कृतज्ञराष्ट्रं अद्य महात्मागान्धिनः सप्तसप्ततितमायां पुण्यतिथौ, बलिदान दिवसावसरे च श्रद्धाञ्जलिम् अर्पयति। राष्ट्रपतिः, उप-राष्ट्रपतिः, प्रधानमन्त्री च श्रद्धासुमनानि समर्पितवन्तः।
- अपि च,
- बैंकॉक-नगरे थाईलैण्ड्-मास्टर्स इति बैड्मिण्टन्-क्रीडायां, भारतस्य किदाम्बी-श्रीकान्तः पुरुष-एकल-स्पर्धायां प्रागुपान्त्यचक्रं प्राविशत्।

## अथ वर्तिः विस्तरेण

### सर्वदलीयोपवेशनम्

संसदः अर्थ-संकल्पना-सत्रात् प्राक् अद्य संसद्-भवनपरिसरे सर्वदलीयोपवेशनम् समभवत्। उपवेशनावधौ सर्वकारेण सत्रस्य व्यवस्थित-सञ्चालनार्थं सर्वेषां राजनैतिक-दलानां सहयोगः याचितः। उपवेशनानन्तरं वार्ताहरैः सह संवादक्रमे रिजिजू इत्यमुना प्रोदीरितं यत् राष्ट्रपति-पदासीना-द्रौपदी मुर्मूः श्वः अर्थ-संकल्पना-सत्रात् पूर्वं प्रथमे दिने संसदः अभयोः सदनयोः सम्बोधनं विधास्यति। तेनोदीरितं यत् राष्ट्रपतेः अभिभषणानन्तरं आर्थिक-सर्वेक्षणं प्रस्तोष्यते। तेन एतदपि कथितं यत् शनिवासरे केन्द्रिय-आयव्ययकः अपि प्रकाशयिष्यते। सः कथितवान् यत् सदने पूर्वमेव षोडश-विधेयकाः, एकोनविंशतिः व्यवसायाः सूचिबद्धाः सन्ति।

### जेपीसी-वक्फ प्रतिवेदनम्

सांसदस्य जगदम्बिका-पालस्य नेतृत्वे वक्फ-संशोधन-विधेयकस्य संयुक्त-संसदीय-समितिः अद्य संसदि लोकसभायाः अध्यक्षाय ओम् बिल्गा इत्यस्मै स्वस्य प्रतिवेदनं समर्पयत्। समितिः श्वः वक्फ (संशोधनम्) विधेयकम्, चतुर्विंशत्यधिकद्विसहस्रम् इति विषये प्रारूप-प्रतिवेदनम् अङ्गीकृतवती। एकत्रिंशत् सदस्यानां समितेः अध्यक्षः जगदम्बिका पालः नवदेहली-नगरे सञ्चार माध्यमैः सह वार्तालापं कुर्वन् एतत् सूचितवान्। सः अवदत् यत् समितिः विधेयकसम्बद्धेषु चतुर्दश-खण्डेषु संशोधनानि स्वीकृतवतीति। सः अवधानं दत्तवान् यत् गतषट्षु मासेषु अस्य विधेयकस्य विषये विस्तृतः विचारः अभवदिति।

**वर्णिवः-ए. ऐ.**

प्रौद्योगिकमन्त्री अश्विनी-वैष्णवः अवदत् यत् आगामिषु मासेषु भारतं ए०आई० इत्यस्य स्वकीयं मूलभूत-प्रतिरूपं निर्मास्यति। अद्य नवदिल्ल्यां प्रसारमाध्यमै सह संलापयन् श्री-वैष्णवः अवदत् यत् भारतस्य मूलभूत-प्रतिरूपं विश्वस्य सर्वोत्तम-प्रतिमानैः सह स्पर्धां कर्तुं शक्नुयादिति। सः अवदत् यत्, भारतस्य स्वकीय कृत्रिमबुद्धिमत्ता प्रतिरूपस्य विकासाय प्रशासनेन प्रस्तावान् आहूयता एका संरचना निर्मितास्ति। सः भारत - ए० आई०मिशन इत्यस्य प्रगतिमपि अधोरेखितवान्।

### रेल-अश्विनी वः

केन्द्रीयरेलमन्त्री अश्विनीवैष्णवः उक्तवान् यत् मौनी-अमावस्यायाः शुभावसरे महाकुम्भागतानां श्रद्धालूनां निष्कासनाय आरात्रं चतुषष्ट्योत्तरत्रिंशत्-रेलयानानि नैरन्तर्येण प्राचलन्। नवदिल्ल्यां सञ्चारमाध्यमैस्सह संलापयन् श्रीवैष्णवः उक्तवान् यत् रेलविभागस्य पूर्णदलेन राज्यसर्वकारेण सह मिलित्वा कार्यं साधितम्।

### अथ महकुम्भवतिः

#### महकुम्भः-सीएस डीजीपी

उत्तर-प्रदेशस्य मुख्यसचिवः मनोज-कुमार-सिंहः एवं डीजीपी-प्रशान्त-कमारश्च इत्येतौ अद्य प्रयागराज-महाकुम्भे संगमघाटस्थलस्य दुर्घटनास्थलस्य च निरीक्षणं कृतवन्तौ। यत्र गतदिने त्रिंशज्जनाः मृत्युमुपगताः। इयं दुःखप्रदा घटना ह्यः संगमस्य पार्श्वे अखाड़ा-मार्गोपरि दुरापन्ना। अत्रावसरे तैः स्थितेः संज्ञानं स्वीकृतं सहैव सुरक्षा-व्यवस्थायाः समीक्षा च विहिता। अवसरेऽस्मिन् मेलाधिकारी-विजय-किरण-आनन्दः एवं डीआईजी वैभव-कृष्णः इत्येतावपि तत्र उपस्थितौ आस्ताम्। उत्तरप्रदेशस्य मुख्यमन्त्रिणा योगी-आदित्यनाथेन ह्यः एतेभ्यः स्थितेः आकलनार्थं घटनायाः प्रतिवेदन-प्रदानार्थञ्च निर्देशो प्रदत्तः।

### गन्धी-सर्व-धर्म-प्रार्थनः

कृतज्ञराष्ट्रं अद्य महात्मागान्धी-वर्यस्य सप्तसप्ततिमायां पुण्यतिथ्यौ, बलिदान-दिवसावसरे च श्रद्धाञ्जलिम् अर्पयति। अस्मिन् अवसरे अद्य प्रातः नवदेहली-नगरस्य बापू-वर्यस्य समाधिस्थले राजघाट इत्यत्र सर्वधर्म-प्रार्थना आयोजिता आसीत्। राष्ट्रपतिः द्रौपदीमुर्मु इत्येषा राष्ट्र-राजधान्यां महात्मागान्धी-वर्यस्य समाधौ पुष्पमालां अर्पितवती। उपराष्ट्रपतिः जगदीप धनखडः, प्रधानमन्त्री नरेन्द्रमोदी, विपक्षस्य नेता राहुलगान्धी च अस्मिन् अवसरे महात्मागान्धी-स्मारके श्रद्धासुमनानि समर्पयन्। अस्मिन् अवसरे केन्द्रीयमन्त्रिणः, राजनाथसिंहः, मनोहरलालः, त्रिभिः सेनायाः प्रमुखाः, सर्वसेनाध्यक्षादयोऽपि उपस्थिताः आसन्। प्रतिवर्षं जनवरीमासस्य त्रिंशद्दिनाङ्के राष्ट्रम् महात्मागान्धीवर्यस्य जीवनं परम्परां च सश्रद्धं स्मरति, यो हि भारतस्य स्वातन्त्र्यसङ्ग्रामस्य मार्गदर्शकः प्रकाशकः आसीत्। अयं दिवसः शहीद-दिवसः इति नाम्ना अपि आचर्यते।

### निवर्चनयोग-केजरीवल्लिः

निर्वाचन-आयोगः अद्य आम् आद्वी-पक्षस्य संयोजकं अरविन्द केज्रिवाल् इत्यस्मै निर्देशं दत्तवान् यत् तस्य यमुना-नद्याः विषप्रयोगस्य आरोपसम्बद्धस्य सूचनापत्रस्य विशिष्टं स्पष्टं च उत्तरं श्वः प्रातःकाले एव दद्यात् इति। आयोगेन केज्रिवाल् इत्यस्मै

लिखिते पत्रे, अमोनियायाः वर्धितस्तरस्य वर्तमानेन, सुदीर्घकालात् न्यायालये चलायमानेन प्रकरणेन सह मिश्रितं विनैव कृत्वा स्वस्य टिप्पणीं प्रति उत्तरं दातुम् आदिष्टम्। निर्वाचनायोगः हरियाणा-सर्वकारेण कीदृशं विषम् नद्यां मिश्रितम् इति ज्ञातुं ऐच्छत् सहैव आयोगः विषस्य प्रकारमात्राभ्यां सह साक्ष्यमपि इच्छति येन नरसंहारः अभवत्।

### केज्रिवलि-बि. जे. पि.-

आम् आझी-पक्षः अद्य भाजपा-नेतृत्वयुतं हरियाणा-प्रशासनम् यमुना-नद्याः अमोनिया-स्तरस्य विषये राजनीतिं करोति इति आरोपितवान्। नवदेहल्यां सञ्चार-माध्यमान् सम्बोधयन् आप-पक्षस्य राष्ट्रिय-संयोजकः अरविन्द-केज्रीवालः आरोपितवान् यत् मुख्यमन्त्रिणा आतिशी-इत्यनया नयाब् सिङ्घ-सैनी-वर्यः नद्यां वर्धमानस्य अमोनिया-स्तरस्य विषये प्रार्थितः तथापि हरियाणा-राज्यस्य मुख्यमन्त्रिणा किमपि कार्यं न कृतम् इति। अत्रान्तरे, श्री-केजरीवालः दिल्ली-विधानसभा-निर्वाचनात् पूर्वं शासकीय-सेवकेभ्यः सप्त-प्रत्यादेशानाम् घोषणाम् अकरोत्।

### नड्ड[-यमुन]

भाजपेति दलस्य राष्ट्रियाध्यक्षः केन्द्रीयमन्त्री च जे०पी० नड्डा अद्य आम् आझी-पक्षस्य उपरि प्रहारं कुर्वन् देहलीजनेभ्यः मिथ्याघोषणादानस्य आरोपं आरोपितवान्। यमुना-नद्याः विषये जनान् भ्रामयतीत्यपि सः प्रत्यरोपयत्। सामाजिक-सञ्चारमाध्यमे लिखित-लेखस्य प्रतिक्रियारूपेण, श्री. नड्डाः आपेतितवान् यत् आपोति दलस्य नेतृत्वे दिल्ली-सर्वकारः यमुना-नद्याः स्थित्याः दायित्वं अस्वीकृत्यैव राजनैतिक-लाभार्थं जनेषु भयम् प्रसारयति इति।

### बड्मिण्टन्-थड्डेनड्डे-मस्टर्स

बैड्मिण्टन्-क्रीडायां, विश्व-चषक-स्पर्धायाः पदकविजेता किदाम्बी-श्रीकान्तः अद्य थाईलैण्ड्-देशस्य वैकॉक-नगरे जायमानायाः थाईलैण्ड-मास्टर्स-बैड्मिण्टन्-प्रतिस्पर्धायाः पुरुष-एकल-स्पर्धायां प्रागुपान्त्यचक्रे प्राविशत्।

॥ इति वक्तिः ॥